

DEPARTMENT
 G.N.21/12/21



11/11/2021
 S-26/21

സംസ്ഥാന വിവരാവകാശ കമ്മീഷൻ, കേരളം
 പുനൻ റോഡ്, തിരുവനന്തപുരം 695 001

Tel: 0471- 2561631, 2561615, Fax: 0471-2330920
 Email:- sic.ker@nic.in

ഹർജി നമ്പർ AP.No.1348 (5)/19/SIC
തീർപ്പ് കൽപ്പിച്ചു കൊണ്ടുള്ള നടപടിക്രമം
File No. 11068/SIC-G7/2019

സന്നിഹിത
ശ്രീമതി ശ്രീലത പി. ആർ., സംസ്ഥാന വിവരാവകാശ കമ്മീഷണർ

ശ്രീ.കെ.പി. അജിത്ത്,
 അഡ്വക്കേറ്റ്,
 പുനലൂർ.

} അപ്പീൽ ഹർജിക്കാരൻ

Vs

1. സ്റ്റേറ്റ് പബ്ലിക് ഇൻഫർമേഷൻ ഓഫീസർ,
 ജുഡീഷ്യൽ ഒന്നാം ക്ലാസ് മജിസ്ട്രേറ്റ് കോടതി -III,
 പുനലൂർ.
2. അപ്പീൽ അധികാരി,
 ചീഫ് ജുഡീഷ്യൽ മജിസ്ട്രേറ്റ് കോർട്ട്,
 സിവിൽ സ്റ്റേഷൻ, കൊല്ലം.

} എതിർകക്ഷികൾ

6(1) അപേക്ഷ തീയതി	05.03.2019
പബ്ലിക് ഇൻഫർമേഷൻ ഓഫീസറുടെ മറുപടി	02.04.2019
ഒന്നാം അപ്പീൽ	27.04.2019
അപ്പീൽ അധികാരിയുടെ തീരുമാനം	22.05.2019
രണ്ടാം അപ്പീൽ സമർപ്പിച്ച തീയതി	28.06.2019
ഹിയറിംഗ് തീയതി, സ്ഥലം	29.10.2021 സംസ്ഥാന വിവരാവകാശ കമ്മീഷൻ, തിരുവനന്തപുരം.
എതിർകക്ഷി അപ്പീൽ ഹർജിക്കാരൻ	ഹാജരായിരുന്നു ഹാജരായിരുന്നു

ഉത്തരവ്

അപ്പീൽ ഹർജിക്കാരനായ ശ്രീ.കെ.പി.അജിത്ത് 05.03.2019 ൽ സമർപ്പിച്ച വിവരാവകാശ അപേക്ഷയിലൂടെ സ്റ്റേറ്റ് പബ്ലിക് ഇൻഫർമേഷൻ ഓഫീസറോട് (എസ്.പി.ഐ.ഒ) ആവശ്യപ്പെട്ടിരുന്നത്, ST.2416/2017 നമ്പർ കേസിൽ 28.12.2018 തീയതിയിൽ ഫയൽ ചെയ്തിരുന്നതും, 29.12.2018 തീയതിയിലേക്ക് ബഹു.കോടതി പോസ്റ്റ് ചെയ്തിരുന്നതുമായ അഡ്വാൻസ് ഹർജിയുടെ അടയാള സഹിതം പകർപ്പ്.

പ്രസിദ്ധനമ്പർ, Crimp നമ്പർ 51 അപേക്ഷകളുടെ അളവുകൾ പരിശോധിച്ചു. എൻഐ സാമ്പിളുകളുടെ വിവരങ്ങളായിരുന്നു.

2. പ്രസ്തുത അപേക്ഷയ്ക്ക് ഒന്നാം എതിർകക്ഷി 02.04.2019 ൽ നൽകിയ മറുപടിയിൽ തൃപ്തനാകാതെ 27.04.2019 ൽ അപ്പീൽ സമർപ്പിക്കുകയും പ്രസ്തുത അപ്പീൽ 22.05.2019 ൽ തീർപ്പാക്കുകയും ചെയ്തു.

3. ഒന്നാം എതിർകക്ഷിയുടെ മറുപടിയിൽ തൃപ്തനാകാതിരുന്ന അപ്പീൽ ഹർജിക്കാരൻ കമ്മീഷൻ മുമ്പാകെ രണ്ടാം അപ്പീൽ സമർപ്പിക്കുകയുണ്ടായി. ടി അപ്പീൽ ഹർജി ഫയലിൽ സ്വീകരിച്ചതിന്റെ അടിസ്ഥാനത്തിൽ കമ്മീഷൻ ഇരുകക്ഷികളെയും നേരിൽ കേൾക്കുന്നതിനായി 29.10.2021 ന് ഹിയറിംഗ് പോസ്റ്റ് ചെയ്യുകയും, ടെലിഫോൺ മുഖാന്തിരം നടത്തിയ നേർവിചാരണയിൽ ഒന്നാം എതിർകക്ഷിയും അപ്പീൽ ഹർജിക്കാരനും ഹാജരാകുകയും ചെയ്തു.


4. അപ്പീൽ ഹർജിക്കാരൻ സമർപ്പിച്ച വിവരാവകാശ അപേക്ഷയ്ക്ക് അന്നത്തെ എസ്.പി.ഐ.ഒ. കേരള ഹൈക്കോടതിയുടെ വിവരാവകാശ (ക്രീഴ്ക്കോടതികളും ട്രൈബ്യൂണലുകളും) ചട്ടങ്ങൾ 2006 ലെ 12-ാം ചട്ടം അനുസരിച്ച് ഏതെങ്കിലും ജുഡീഷ്യൽ നടപടിയെപ്പറ്റിയുള്ള വിവരത്തിനോ, നടപടിയെപ്പറ്റിയുള്ള യാതൊരു അപേക്ഷയും പരിഗണിയ്ക്കാൻ പാടുള്ളതല്ലെന്നുള്ള വിവരം നൽകിയിട്ടുണ്ടെന്നും ടി മറുപടി തൃപ്തികരമല്ലാത്തതിനാൽ സമർപ്പിച്ച അപ്പീൽ, തീർപ്പാക്കിയ അപ്പീൽ അധികാരി, എസ്.പി.ഐ.ഒ യുടെ മറുപടി ശരിവെച്ചുകൊണ്ട് അപ്പീൽ തീർപ്പാക്കിയെന്നും എസ്.പി.ഐ.ഒ കമ്മീഷൻ മുമ്പാകെ ബോധിപ്പിച്ചു.


5. ഹർജിക്കാരൻ കമ്മീഷൻ മുമ്പാകെ ബോധിപ്പിച്ചത് ടിയാൻ കൊടുത്ത പെറ്റീഷന്റെ ജുഡീഷ്യറിയുമായി ബന്ധപ്പെട്ട വിവരങ്ങളാണ് ആവശ്യപ്പെട്ടതെന്നും മന:പൂർവ്വം വിവരം ലഭ്യമാക്കാത്തതാണെന്നും, നാളിതുവരെയായി യാതൊരു മറുപടിയും ലഭ്യമായില്ലെന്നും ആയതിനാൽ കൃത്യമായ മറുപടി ലഭ്യമാക്കണമെന്നും മറ്റുമാണ്. നിലവിലെ എസ്.പി.ഐ.ഒ യുടെ മൊഴിയിൽ പുനലൂർ JFMC II കോടതിയിലെ ST.2416/17 -ാം നമ്പർ കേസിലെ അഡ്വാൻസ് ഹർജിയുടെയും, CF

നമ്പർ Crimp number എന്നിവ അപ്പീൽ വാദിക്ക് നൽകാമായിരുന്നുവെന്നും പരാമർശം നൽകിയിട്ടുണ്ട്.

6. അപ്പീൽ ഹർജിയും അനുബന്ധ രേഖകളും ഇരുകക്ഷികളുടെയും മൊഴിയും കമ്മീഷൻ വിശദമായി പരിശോധിച്ചതിന്റെ അടിസ്ഥാനത്തിൽ ഹർജിക്കാരൻ സമർപ്പിച്ച വിവരാവകാശ അപേക്ഷയിൽ ആവശ്യപ്പെട്ടിരുന്നത് നൽകുവാൻ കഴിയുന്ന വിവരങ്ങൾ തന്നെയായിരുന്നുവെന്ന് കമ്മീഷൻ നിരീക്ഷിക്കുന്നു. വിവരാവകാശ നിയമപ്രകാരമുള്ള അപേക്ഷ കൈകാര്യം ചെയ്യുന്നതിൽ എസ്.പി.ഐ.ഒ യുടെ ഭാഗത്തുനിന്നും ഗുരുതരമായ വീഴ്ച വന്നിട്ടുള്ളതായി പ്രഥമദൃഷ്ട്യാ കമ്മീഷൻ വിലയിരുത്തുന്നു. ഇപ്രകാരം വീഴ്ച വരുത്തിയ പരാമർശിത കാലയളവിലെ എസ്.പി.ഐ.ഒ.യ്ക്കെതിരെ വിവരാവകാശനിയമം വകുപ്പ് 20(1) പ്രകാരമുള്ള ശിക്ഷാനടപടി സ്വീകരിക്കുവാൻ കമ്മീഷൻ തീരുമാനിക്കുന്നു. ഇക്കാര്യത്തിൽ ടി എതിർകക്ഷിക്ക് എന്തെങ്കിലും ബോധിപ്പിക്കുവാനുണ്ടെങ്കിൽ ആയത് ഈ ഉത്തരവ് കൈപ്പറ്റി 15 ദിവസത്തിനകം രേഖാമൂലം കമ്മീഷനെ അറിയിക്കേണ്ടതാണ്. നിശ്ചിത സമയത്തിനുള്ളിൽ യാതൊരു മറുപടിയും ലഭിച്ചിട്ടില്ലെങ്കിൽ എതിർകക്ഷിയ്ക്ക് യാതൊന്നും ബോധിപ്പിക്കുവാനില്ലെന്ന നിഗമനത്തിൽ കമ്മീഷൻ ടി വകുപ്പ് പ്രകാരമുള്ള അന്തിമ നടപടി സ്വീകരിക്കുന്നതായിരിക്കും. ഇക്കാര്യത്തിൽ എതിർകക്ഷിയ്ക്ക് കമ്മീഷൻ മുമ്പാകെ നേരിൽകണ്ട് ബോധിപ്പിക്കുവാനുണ്ടെങ്കിൽ അക്കാര്യം ടിയാന്റെ വിശദീകരണത്തിൽ പ്രത്യേകം സ്പഷ്ടമാക്കേണ്ടതുമാണ്.

6. അപ്പീൽ ഹർജിക്കാരൻ 05.03.2019 ന് സമർപ്പിച്ച വിവരാവകാശ അപേക്ഷയിൽ ആവശ്യപ്പെട്ടിരുന്ന വിവരങ്ങൾ മുൻ എസ്.പി.ഐ.ഒ ലഭ്യമാക്കാത്ത സാഹചര്യത്തിൽ ടിയാന് വിവരം ലഭ്യമാക്കേണ്ടതാണെന്ന് എസ്.പി.ഐ.ഒ യ്ക്ക് നിർദ്ദേശം നൽകിക്കൊണ്ട് 2021 നവംബർ മാസം 11-ാം തീയതി കമ്മീഷൻ ഉത്തരവ് പുറപ്പെടുവിക്കുന്നു.

സാക്ഷ്യപ്പെടുത്തിയ പകർപ്പ്

കമ്മീഷൻ സെക്രട്ടറി
Jn



(ഒപ്പ്)
ശ്രീലത. പി. ആർ.
സംസ്ഥാന വിവരാവകാശ കമ്മീഷണർ